



یہی ایک راہ ہے  
 اس افتادری

WWW.PAKSOCIETY.COM



# پاک سوسائٹی ڈاٹ کام کی پیشکش یہ نادرہ پاک سوسائٹی ڈاٹ کام نے پیش کیا ہے ہم خاص کیوں ہیں :-

- ✧ ہائی کوالٹی پی ڈی ایف فائلز
- ✧ ہر ای بک آن لائن پڑھنے کی سہولت
- ✧ ماہانہ ڈائجسٹ کی تین مختلف سائزوں میں اپلوڈنگ
- ✧ سیریم کوالٹی، ہرمل کوالٹی، کمپیوٹر کوالٹی
- ✧ عمران سیریز از مظہر کلیم اور ابن صفی کی مکمل ریجن
- ✧ ایڈ فری لنکس، لنکس کو میسج کمانے کے لئے شریک نہیں کیا جاتا
- ✧ ہر ای بک گاڈرائیٹ اور ریڈیو مائیل لنک
- ✧ ڈاؤنلوڈنگ سے پہلے ای بک کا پرنٹ پریویو ہر پوسٹ کے ساتھ
- ✧ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✧ مشہور مصنفین کی کتب کی مکمل ریجن
- ✧ ہر کتاب کا الگ سیشن
- ✧ ویب سائٹ کی آسان براؤزنگ
- ✧ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب فورنٹ سے بھی ڈاؤنلوڈ کی جاسکتی ہے

➡ ڈاؤنلوڈنگ کے بعد پوسٹ پر تبصرہ ضرور کریں

➡ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

**WWW.PAKSOCIETY.COM**

Online Library For Pakistan



Like us on Facebook

fb.com/paksociety



twitter.com/paksociety1



یہی ایک راہ ہے

اسمات داری

”شکو نے نئی گاڑی خرید لی ہے۔“ میں ابھی ابھی کالج سے آئی تھی۔ پریکٹیکل ڈے ہونے کی وجہ سے آج دیر سے آف ہوا تھا۔ ناشتا مچ کیا ہی نہیں جاتا تھا اور پریکٹیکل جرنل تیار کرنے کی بدحواسی میں فری پیریڈ میں بھی کچھ نہ کھا سکی تھی اس لیے گھر آتے ہی منہ پر پانی کے دو چار چھپاکے مارے اور یو پی فارم تبدیل کیے بغیر ہی کھانا لے کر اس تخت پر آ بیٹھی جہاں اماں براجمان سروتے سے چھالیا کرتی

147 ماہنامہ پاکیزہ جولائی 2014ء



PAKSOCIETY1



PAKSOCIETY



یہی ایک راہ ہے

خالہ صغریٰ کی باتوں نے میرا موڈ خاصا آف کر دیا تھا اس لیے وقتی طور پر شگوا آپا کی گاڑی والی خبر میرے ذہن سے نکل گئی لیکن بہر حال یہ ایسی خبر نہیں تھی جسے میں زیادہ دیر تک بھولی رہتی۔ گھنٹے بھر بعد مجھے پھر اس خبر کا خیال آ گیا اور برداشت نہ ہوا تو شگوا آپا سے چھوٹی عافیہ آپا کی کا نمبر ملا ڈالا۔ اماں، ابا کتواری لڑکیوں کے پاس موبائل فون کی موجودگی کے قائل نہیں تھے۔ اس لیے میں آج کے دور میں بھی لینڈ لائن پر ہی گزارہ کرتی تھی۔ نمبر ملانے کے بعد کافی دیر تک بتل جاتی رہی پھر جا کر بڑی مشکل سے عافیہ آپا کی ہانپتی کا پتہ آواز سنائی دی۔

”آپ کیا کسی ریس میں حصہ لے کر آرہی ہیں؟“ میں نے حیرت سے پوچھا۔

”شادی ہوئی ہے تب سے مانوریس لگا رہے ہیں، تم سناؤ کیا حال ہے؟“ انہوں نے قدرے بیزار سی جواب دیا۔ وہ عموماً ایسی ہی بیزار رہتی تھیں حالانکہ میری چاروں شادی شدہ بہنوں میں وہی سب سے خوش حال تھیں کہ ان کے میاں کا ذاتی کاروبار تھا اور وہ کھلا کھاتے تھے۔

”میں ٹھیک ہوں، بس آپ کو ایک خبر سنانے کے لیے فون کیا تھا۔“

”کیسی خبر.....؟“ ان کی بیزار سی قدرے کم ہوئی اور لہجے میں تجسس در آیا۔

”شگوا آپا نے نئی گاڑی خرید لی ہے۔ آج کالج سے واپسی پر آئی تھیں اپنے شوہر نامدار کے ساتھ اماں کا کسی اسپیشلسٹ سے چیک اپ کروانے لے گئی تھیں۔“ میں نے بریکنگ نیوز نشر کی۔

”ہاں بھئی، ان کی کیا بات ہے وہ ایک چھوڑ دو گاڑیاں لے سکتی ہیں اور میاں کو بھی انکیوں کے اشارے پر چھوڑ سکتی ہیں۔ آخر اپنا کیا کھارہ ہیں، یہ تو ہم احقر تھے کہ پڑھنا لکھنا چھوڑ کر انٹر کے بعد ہی گھر داری سنبھال لی اور پھر اماں ابا نے اللہ میاں کی

”گہری بہت پڑ رہی ہے ناں..... بسوں کے دھکے سہا کر کالج آتی جاتی ہے، پکی اس لیے کھلا گئی ہے۔“

”تو کا ہے کو اسے کالج میں داخل کر وادیا۔ گھر بٹھا کر ہی پرائیویٹ بی اے کروالیتیں۔ تم کو بری تو ہے شک لگے گی میری بات لیکن تم جانتی ہو کہ میں ہوں زبان کی صاف..... یہ تمہاری چھوٹی جو ہے ناں باقی چار سے بالکل الگ ہے، شگوا کی تو چلو بالکل ہی الگ بات تھی لیکن باقی تینوں بھی اچھے نقوش اور صاف، صاف رنگت کی تھیں اس لیے آسانی سے انھیں گھنٹیں پر اس کا برڈھوٹا نام مشکل ہو جائے گا۔ میری مانو تو اسے گھر بٹھا کر پرائیویٹ پڑھوا اور کچھ نوکے دو نئے استعمال کرواؤ۔ رنگت نکھر گئی تو کچھ نہ کچھ آسرا ہو جائے گا۔“ ابھی شگوا آپا کی نئی گاڑی خریدنے کی خبر کی جلن ہی باقی تھی کہ خالہ صغریٰ کا یہ بے لاگ تبصرہ مرتا پا جھلسا گیا۔ دل چاہا کہ باہر نکل کر انہیں اتنی کھری سناؤں کہ دوبارہ یہاں قدم ہی نہیں رکھ سکیں لیکن اماں کے ڈر سے خون کے گھونٹ پی کر رہ گئی۔

”اب تو بچی نے داخلہ لے لیا ہے۔ بیچ سال میں کیا رکاوٹ ڈالوں، آپ دعا کرتی رہا کریں۔ اللہ نے چاہا تو اس کے نصیب کا جوڑ بھی مل ہی جائے گا۔“ اماں نے ایک سر د آہ بھرتے ہوئے عاجزی سے انہیں جواب دیا تو مجھے مزید پچھنے لگ گئے۔

”دعا کی کیا کہتی ہو ساجدہ وہ تو میں سب بچیوں کے لیے کرتی ہوں اور تمہاری بیٹیوں کے لیے تو میں نے صرف دعا ہی نہیں کی بلکہ کوششیں بھی بہت کیں..... اپنی لیبھا کے لیے بھی پیچھے نہیں رہوں گی۔“ وہ اپنی لیبھا تو ایسے بولتی تھیں جیسے مجھ سے بہت محبت کرتی ہوں لیکن میں جانتی تھی کہ یہ وہ..... ”بامعاوضہ محبت“ ہے جو وہ محلے کی ہر جوان لڑکی سے جتاتی ہیں۔ آخر رشتے کروانے والی جو ٹھہریں۔

☆☆☆

کام میں مصروف ہونے کے بعد ان کے پاس مل ملاقات کی فرصت نہیں رہی۔ مجھ سے بڑی اور خود سے چھوٹی درمیان کی تین بہنوں کی شادی میں شرکت بھی انہوں نے ہوا کے گھوڑے پر سوار ہو کر ہی کی البتہ ہر بار تحائف پہلے سے زیادہ قیمتی ویے..... بھائی ہمارا سب سے چھوٹا تھا۔ متوسط طبقے سے تعلق رکھنے والے ماں، باپ کے لیے ایک کے بعد ایک بیٹی کی شادی کرنا اتنا آسان نہیں ہوتا چنانچہ شگوا آپا کے بے حد مالی تعاون پر اماں، ابا دونوں ان کے منظور تھے اور دل کھول کر انہیں دعائیں دیتے تھے۔ باقی سب بھی ان کی بہت تعریف کرتے تھے۔ شگوا آپا نے تو خود کو ایک مثال بنا ڈالا تھا۔ ترقی کے لیے اتنی محنت تو مرد بھی نہیں کرتے جتنی وہ کرتی تھیں..... ذاتی گھر، گاڑی اور بیٹی کے لیے شہر کے جتنے ترین اسکول کا انتخاب یہ سب ان کی شب و روز کی محنت کے بدلے ہی تو ممکن ہو سکا تھا۔ اتنی کامیابیوں کے لیے یقیناً وہ سراپے جانے کے لائق تھیں لیکن میں تھی جوان کی ترقی کی یہ خبریں سن کر خوش ہونے کے بجائے جل بھن جاتی تھی۔ اب بھی ایسا ہی ہوا۔ دال، چاول کو تیزی سے معدے میں منتقل کرتے ہاتھوں کی رفتار خود بخود ہی سست پڑ گئی اور کھانے سے بے رغبتی سی محسوس ہونے لگی۔ مزید رہی سہی کسر دروازے سے داخل ہوتی خالہ صغریٰ نے پوری کر دی۔

”اے یہ کون.....؟“ انہوں نے آنکھوں کے اوپر ہاتھ کا چھجسا سا ہٹا کر مجھے گھورا اور گویا یہ مشکل شناخت کا مرحلہ طے کرنے کے بعد بولیں۔ ”اچھا اپنی لیبھا ہے..... کالج جا کر تو بالکل ہی ماٹھی ہو گئی ہے۔ چار مہینے پہلے میرا چکر لگا تھا تو رنگت اتنی گہری نہیں تھی۔“ کوئی نہ تھا جو خالہ صغریٰ کو ان کے بے لاگ تبصرے سے روک سکتا..... میں بھی بس خاموش داک آؤٹ ہی کر سکتی تھی چنانچہ برتن سمیٹ کر کچن کی طرف بڑھ گئی۔ ادھر اماں، خالہ صغریٰ سے کہہ رہی تھیں۔

رہی تھیں..... میرے دال، چاول اور اچار سے۔ بھرپور انصاف کرنے کے دوران انہوں نے یہ خبر سنائی تو مجھے پچھنے لگ گئے۔

”شہباز میاں کے ساتھ بارہ بجے کے قریب آئی تھی۔ کہنے لگی اماں آج آپ کی خاطر کالج سے جلدی چھٹی لے کر آئی ہوں۔ پچھلے ہفتے لیبھا سے بات ہوئی تو اس نے بتایا آپ کے جوڑوں کی تکلیف بڑھ گئی ہے۔ میں نے آپ کے لیے اسپیشلسٹ سے ٹائم لے رکھا ہے، چلیں چل کر چیک اپ کر والیں، میں نے لاکھ انکار کیا لیکن اس نے ساتھ لے جا کر ہی دم لیا۔ واپسی میں دونوں میاں، بیوی چھوڑنے بھی خود آئے، میں نے کہا بھی کہ کھانا کھا کر جانا مگر راضی نہیں ہوئے۔ ٹائم ہی کہاں ہوتا ہے شگوا غریب کے پاس..... میں تو ترس کر رہ جاتی ہوں کہ کبھی جی بھر کر اپنی بچی کی شکل دیکھ سکوں۔“ اماں کے لہجے میں ممتا بھری محبت تھی اور وہ میری دلی کیفیت سے بے خبر اپنی سناٹے جا رہی تھیں۔

شگوا آپا جن کا اصل نام گلشنہ تھا ہم چھ عدد بھائی بہنوں میں سب سے بڑی تھیں۔ اللہ نے انہیں حسن اور ذہانت دونوں ہی چیزیں بڑی فراخ دلی سے عطا کی تھیں..... ایم سی ایس میں گولڈ میڈلسٹ خاتون کو ٹیچر رشپ ملی تو یہ کوئی انوکھی بات نہیں تھی۔ خوب صورت اور ذہین لڑکیوں کے رشتے بھی کثرت سے آتے ہیں اور ان رشتوں میں سے شہباز سکیل کو حسن و ذہانت میں شگوا آپا کے مساوی یا کر فائٹ ان کی شادی کر دی گئی۔ شادی کے بعد ان کی گود بھی پہلے سال ہی بھر گئی۔ ساتھ ہی ان کی مصروفیات بھی بڑھتی چلی گئیں۔ انہوں نے پہلے ایک کوچنگ سینٹر میں پڑھانا شروع کیا اور پھر خود اپنا ذاتی کمپیوٹر سینٹر کھول کر بیٹھ گئیں۔ یہ سینٹر صبح سے رات تک اتنی شغفوں میں کام کرتا تھا کہ لگتا کبھی بند ہی نہیں ہوتا۔ شروع، شروع میں آپا پھر بھی میکے آتی جاتی رہتی تھیں لیکن سینٹر والے



یہی ایک راہ ہے

ابھی طرح پیش آتے تھے لیکن میرے نزدیک ان کی اس خوش اخلاقی کی کوئی اہمیت نہیں تھی۔ بیوی کی کمائی کھانے والوں کو اس کے میکے والوں کے ساتھ اچھا سلوک تو کرنا ہی تھا۔ جیسے آج وہ اماں کو نئی کار میں بٹھا کر ڈاکٹر کے پاس لے گئے تھے اور یہ نئی کار میرے اعصاب پر سوار ہو گئی تھی کیونکہ مجھے اندازہ تھا کہ اس کی خریداری میں خرچ ہونے والے لاکھوں روپوں کے لیے میری بہن نے کوہلو کی تیل کی طرح دن رات محنت کی ہوگی۔ جانے کب سے وہ بے چاری پوری نیند بھی نہ سوئی تھیں۔ کسی تفریح کے لیے نہیں گئی تھیں اور انہیں اپنی پسند کی کوئی روٹینک فلم دیکھنے یا ناول پڑھنے کا موقع بھی نہیں ملا ہوگا۔

خیالات کی یلغار میں گہری میں کچن میں پہنچ گئی۔ پہلے فریزر سے قیرہ نکال کر رکھا پھر چائے کا پانی چڑھایا۔ عثمان کے اکیڈمی جانے کا وقت ہو رہا تھا۔ چائے تیار ہونے تک میں نے پاؤں بھی تل لیے۔ پاؤں کے ساتھ چائے نوش کرنے کے بعد عثمان اکیڈمی چلا گیا اور میں اماں کے ساتھ بیٹھ کر ادھر ادھر کی باتیں کر کے اپنا دھیان بٹانے کی کوشش کرنے لگی۔

”ابھی سالن چڑھا دو بیٹا، اپنے ابا کا پتا ہے ناں کہ مغرب کے فوراً بعد کھانا چاہیے ہوتا ہے اگر دیر ہو گئی تو ان کا موڈ خراب ہوگا۔“ اماں نے دو چار منٹ بعد ہی مجھے ٹوک دیا تو میرا اپنا موڈ خراب ہونے لگا۔

”ابھی مغرب میں بہت دیر ہے اماں۔“ میں نے انہیں احساس دلا دیا۔ گرمی کے دن ہونے کی وجہ سے مغرب واقعی دیر سے ہو رہی تھی۔

”پھر بھی تم چڑھا دو۔ وقت سے پہلے ہی کھانا تیار ہو جائے تو اچھا ہے۔ ہیڈ ویڈ میں ڈھنگ کا پکنا بھی نہیں ہے اور تمہارے ابا بگڑنے لگتے ہیں۔ میں آج اسپتال جا کر بہت تھک گئی ہوں ورنہ خود ہی پکا لیتی۔“ اس بار انہوں نے میرے لیے کوئی مخجاش

سوچ رہے ہوں گے کہ شلو آپا کو بھلا کیا مسئلہ ہے تو جناب ان کا مسئلہ بھی ان کے میاں ہی ہیں۔ خوب صورت، پڑھے لکھے اور اچھی جاب والے شہباز بھائی نے شادی کے بعد مشکل سے ڈیڑھ سال تک ہی ملازمت کی اور اس کے بعد ہاتھ پر ہاتھ رکھ کر گھر بیٹھ گئے۔ جی ہاں وہ مردوں کی اس قسم میں سے ہیں جو فطرانہ کٹھن ہوتے ہیں۔ اچھا خاندانی پس منظر، تعلیم اور شکل صورت رکھنے والے شہباز بھائی میں یہ عیب تھا کہ وہ تنگ کر کوئی کام نہیں کر سکتے تھے۔ ماں باپ نے ان کی طبیعت کا یہ لالہ ابالی پن دیکھا تو شادی کو جڑب نختہ سمجھتے ہوئے آپا کو ان کے لیے بیاہ کر لے گئے۔ زمانہ شناس ماں باپ نے یہ عقل مندی دکھائی کہ بہو ڈھونڈتے ہوئے محض شکل صورت پر توجہ نہیں دی بلکہ یہ بھی خیال رکھا کہ لڑکی ایسی ہو کہ جو برے حالات میں گھر کو سنبھال سکے یوں شادی کے ڈیڑھ سال بعد ہی گھر کی کل ذمہ داری آپا کے شانوں پر آ گئی اور وہ پچھلے تیرہ سالوں سے یہ ذمہ داری اس خوبی سے نبھا رہی تھیں کہ مجھے شہباز بھائی کی قسمت پر رشک آتا تھا۔ ان کے تو نصیب جاگ گئے تھے۔ خوب صورت اور کماد بیوی جس کے دم سے وہ زندگی کی ساری لگژریز سے لطف اٹھا رہے تھے اور آج بھی ویسے ہی تروتازہ تھے جیسے تیرہ سال قبل شلو آپا کو بیاہ کر لے جاتے وقت تھے۔ ہاں آپا ضرور اتنے سالوں میں مجھے تھکی، تھکی سی اور کمزور لگنے لگی تھیں لیکن سب یہی کہتے تھے کہ حلقہ بہت اکیٹو اور اسارٹ ہے۔ ہو سکتا ہے کہ لوگوں کی رائے درست ہو لیکن میں آپا سے بے تحاشا محبت کرنے کی وجہ سے ان کے لیے کڑھتی رہتی تھی۔ سب سے چھوٹی ہونے کی وجہ سے آپا نے ہمیشہ میرے بہت لاڈ اٹھائے تھے اور جب میں اپنی اتنی پیاری بہن کی صورت دیکھنے کے لیے ترس، ترس جاتی تھی تو شہباز بھائی پر ذمہ داری غصہ آتا تھا حالانکہ وہ ہمیشہ مجھ سے بہت

ہیں۔ اشفاق بھائی کھلے دل سے آپ کو خرچہ دیتے ہیں ورنہ ہمارے ہاں تو بے چاری عورتوں کی اکثریت گھر دوسری کے چکر میں پیدل یا بسوں کے دھکے کھاتے ہوئے خوار ہوتی ہے۔“ میں نے ان کے اندر گہری گزاری کا جذبہ پیدا کرنے کی کوشش کی اور حریفانہ طور پر جاری رکھتے ہوئے بولی۔ ”آپ برائے ماں میں تو جی کہوں آپا آپ بہت سی عورتوں کے مقابلے میں خاصی خوش قسمت ہیں۔ ذرا شلو آپا کو ہی دیکھیں، صبح سے رات تک پیسہ کمانے کی دھن میں کسی خوار عورتی ہیں کہ انہوں سے ملنے تک کی فرصت نہیں۔ آج اسے دنوں بعد یہاں آئی تھیں لیکن یہ نہیں ہوا کہ میرے کالج سے واپس آتے تک رک جاتیں کب سے ان سے ملاقات نہیں ہوئی ہے۔“ میں نے اپنے ملال کو آخر زبان دے دی۔

”میں بھی یہی کہوں گی میری بہن کہ تم مانو نہ مانو لیکن شلو آپا میرے مقابلے میں پھر بھی بہتر ہیں۔ اب دیکھو کیسے وہ اپنی مرضی سے آئیں اور اماں کو ڈاکٹر کے پاس بھی لے گئیں۔ ان کے میاں کی مجال تھی کہ ان کے حکم کے آگے چوں بھی بولتے۔ دوسری طرف ہمارے میاں ہیں پچھلی بار اماں عثمان کے ساتھ ملے گھر آئی تھیں تو واپسی میں، میں نے اشفاق کی ہزار خوشامدییں کر لیں کہ اماں اور عثمان کو گھر چھوڑ آئیں لیکن مجال ہے جو وہ آدمی جس سے مس ہوا ہو تمہیں کیا خبر کہ میرے دل پر اس وقت کیا گزری جب عثمان گھر سے اتنی دور جا کر رکشا ڈھونڈ کر لایا اور وہ اور اماں رکشے میں واپس گئے۔ سچ میرا تو دل چاہ رہا تھا کہ گھر کے پورے رچ میں کھڑی کر دلا کو آگ لگا دوں لیکن کیسے لگاتی وہ تو میاں کا مال تھا جس پر میرا حق بس اسی صورت ہوتا ہے کہ جب وہ تسلیم کریں۔“ انہوں نے اپنا دکھ بیان کیا تو میں حیرت اپ سیٹ ہو گئی۔ شلو آپا کے لیے محسوس کیے جانے والے دکھ میں عافیہ آپا کا دکھ بھی شامل ہو گیا۔ آپ

کائے کی طرح جس سے چاہا بیاہ دیا۔“ عافیہ آپا نے فوراً حسرت ناک لہجے میں جوابی تبصرہ کیا۔ کہنے کی تو بات نہیں لیکن سچ یہ ہے کہ وہ پڑھائی کے معاملے میں ہم سب سے زیادہ تکی تھیں اور اپنے جس ”انٹرنل کے بعد“ گھر داری سنبھالنے کا رونا رو رہی تھیں اسے بھی کبھی کلیر نہیں کر سکی تھیں۔ اور اماں نے بار بار سبلی کی فیس جمع کروانے سے ہزار ہو کر ہی انہیں گھر داری کے دھندوں میں الجھا دیا تھا۔ ظاہر ہے میں عافیہ آپا سے اپنی صاف گوئی کا مظاہرہ کر کے ”آئیل مجھے مار۔۔۔“ نہیں کہہ سکتی تھی چنانچہ ذرا سی ہمدردی کر لینا ہی مناسب سمجھا۔

”کیا بات ہے آپ اتنی خفا کیوں لگ رہی ہیں۔ اشفاق بھائی سے کھٹ پٹ ہو گئی ہے یا بچوں نے ستایا ہے؟“

”ابا، بچے سب مل کر ہی میرا بیٹا دو بھر کیے رکھتے ہیں۔۔۔۔۔ سب کو مفت کی کینیرلی ہوئی ہے، صبح جاتے ہوئے سب کسی خانساں کی طرح مجھے اپنی اپنی پسند کے کھانے لوٹ کر دیا جاتے ہیں۔ چار طرح کے کھانے تیار کرتے ہوئے کبھی کسی کی شرٹ استری کرنے کے لیے دوڑ لگاتی ہوں تو کبھی کسی کی کم شدہ پینٹ تلاش کرنے کے لیے اس کی الماری میں سر دینا پڑتا ہے۔ کام والی ماسی اتنی نمک حرام ہے کہ اس کے پیچھے، پیچھے نہ پھروں تو آدھا کچرا کمروں میں ہی چھوڑ کر نکل جاتی ہے اس پر سے سودا سلف لانے کی ذمہ داری بھی میری ہے۔ ابھی ابھی بازار سے ہی آ کر بیٹھی تھی۔ دھوپ میں سبزی گوشت والوں کے درمیان پھر پھر کر بی بی لو ہو گیا ہے۔ میاں صاحب خود تو اسے سی والی گاڑی میں بیٹھ کر نکل جاتے ہیں، پیچھے میں رکشا، ٹیکسی کے لیے خوار ہوتی پھرتی ہوں۔“ انہوں نے اپنی داستان سناتے، سناتے بھرپور خطی کا اظہار کیا۔

”شکر کریں رکشا، ٹیکسی انورڈ کرنے کے قابل



یہی ایک راہ ہے

## چاند کے تمنائی

شہر دل کی گلیوں میں  
شام سے بھٹکتے ہیں  
چاند کے تمنائی  
بے قرار سودا کی  
دل گداز تار کی  
جاں گداز تنہائی  
روح و جاں کو ڈستی ہے  
روح و جاں میں بستی ہے  
کلام: ابن انشا

پسند، شہلا محمود، واہ کینٹ

پھر جب بیاہی نندیں میسے آتی ہیں تو ان کی اور ان کی شوہروں کی خاطر داریوں میں جو پریڈ لگتی ہے وہ الگ ہے۔ کبھی بھی تو رونا آجاتا ہے کہ اپنے بے چاروں بچوں کو ہی ڈھنگ سے دیکھ نہیں پاتی۔ مصروفیات میں ان کی فرمائشیں پوری کرنا یاد نہیں رہتا بلکہ چڑچڑاہٹ میں الٹا وہ بے چارے ہی زور پر آجاتے ہیں۔ ”مجھے قائل کرنے کے چکر میں وہ زور شور سے اپنا ڈکڑا سنانے بیٹھ گئی تھیں۔ اس فن میں تو مجھے لگتا تھا کہ ساری خواتین یکساں مہارت رکھتی ہیں کہ ذکر کوئی بھی چل رہا ہو آخر کار اپنی مظلومیت اور مصائب کا رونا رونے کا موقع تلاش ہی لیتی ہیں جیسا کہ اس وقت ستارہ بیجا کے چہرے پر دنیا بھر کا دکھ سمٹ آیا تھا۔ قصہ یہ تھا کہ وہ میرے لیے اپنی بچی ساس کے صاحب زادے کا رشتہ لانے کا ارادہ رکھتی تھیں۔ بیجا کی سسرال والے زیادہ تر دکان دار قسم کے لوگ تھے۔ خود ان کے سسر اور میاں مل کر اپنا

153 ماہنامہ پاکیزہ جولائی 2014ء

حسی محفل میں چلی جائیں تو سب سے الگ چمکتی دکتی نظر آتی ہیں لیکن تم اپنی ناپختہ سوچوں میں گہری کچھ دیکھ ہی کہاں پانی ہو۔ میاں بے چارے تمہارے اسکول کے بعد ٹیوشنز کے درمیان گھرے تمہاری سہولت اور آرام کے لیے دن رات محنت کر رہے ہیں، تم ان کی کمائی پر عیش کرتی، دن رات بستر پر ہرجان فلموں اور رسالوں سے لطف اٹھاتی ہو اور پھر اس بات پر آہیں بھرتی ہو کہ تمہارا شوہر فلاں ہیرو جیسا اسٹارٹ اور ٹیک کیوں نہیں ہے؟ چھوڑ دو یہ بچکانہ خیالات اور حرکتیں۔ اب تم خود ماں بننے والی ہو ذرا سمجھ دار ہو جاؤ۔“ میں دوپہر سے پہلے ہی بھری بیٹی تھی، سونپا کی باتوں نے بالکل ہی نفوز اڑا دیا چنانچہ بغیر کسی ٹہنی لپٹی کے اچھی طرح اس کی طبیعت صاف کی اور کھٹ سے فون بند کر کے کچن کی طرف دوڑی کہ کہیں قیمہ جل جانے سے گھر میں نقص امن کا اندیشہ نہ ہو جائے۔

☆☆☆

”آخر تمہیں اعتراض کیا ہے اس رشتے پر؟“ ستارہ بیجا نے کڑے تیور یوں سے مجھے گھورتے ہوئے کوئی دسویں بار یہ سوال کیا اور ایک بار پھر اپنے لائے ہوئے رشتے کی خصوصیات گنوانے لگیں۔ ”اچھا شریف لڑکا ہے۔ اپنا کاروبار ہے، بہنوں کی شادی سے فارغ ہو چکا ہے۔ گھر میں صرف ماں باپ اور ایک چھوٹا بھائی ہے، حرے سے رہو گی تم وہاں۔ مجھ سے پوچھو کیسے اتنی بڑی سسرال کے جھنجٹ سے نمٹتی ہوں۔ شادی کے سات سالوں میں پوری چار تہیں تمنائی ہیں۔ ان کا جہیز جوڑنے کے چکر میں گنتی بار اپنی خواہشوں کا گلا گھونٹنا پڑا ہے اب تو یہ گنتی بھی یاد نہیں رہی۔ سسر، میاں صاحب اور اسکول، کالج میں پڑھتے تین، تین دیوروں کو حسب منشا ناشتا کروا کر نقین سمیت گھر سے روانہ کرنے میں صبح، صبح کیسی گھن چکر بن جاتی ہوں یہ مجھے ہی پتا ہے

ہوئے۔ شہباز بھائی پر تو وقت نے لگتا ہے کوئی اثر ہی نہیں ڈالا۔ پہلے سے زیادہ یک اور ڈھنگ لگنے لگے ہیں۔“ بجائے اس کے کہ وہ اماں کی طبیعت کے بارے میں دریافت کرتی آپا اور شہباز بھائی کے کپل کے بارے میں رائے زنی کرنے لگی۔ اصل میں آپا کے بعد ہم بہنوں میں وہ ہی سب سے زیادہ خوش شکل تھی۔ اسے فلمیں دیکھنے اور رومانی ناول پڑھنے کا بڑا چسکا تھا اور اس کے ذہن میں لائف پارٹنر کے طور پر کوئی فلمی سا ہیرو ہی بسا ہوا تھا لیکن اس کی شادی ہوئی سولہ گریڈ کے ایک ہائی اسکول ٹیچر سے جو عمر میں اس سے کم و بیش دس سال بڑے تھے۔ عمر کے اس تفاوت کو اس لیے اہمیت نہیں دی گئی تھی کہ باقی ہر اعتبار سے رشتہ اچھا تھا۔ سب سے بڑھ کر سہیل بھائی کا خاندان بہت مختصر تھا۔ وہ اکلوتے تھے اور ان کے صرف والد حیات تھے۔ سونپا کے مزاج میں ذرا تیزی تھی اس لیے اماں کا خیال تھا کہ اس کے لیے لمبی چوڑی، بھری پڑی سسرال کو بھانا مشکل ہوگا۔ سہیل بھائی نے اسے اچھی طرح رکھا ہوا تھا لیکن میں نے کئی بار نوٹ کیا تھا کہ اس کے ذہن پر سوار فلمی ہیرو کا بھوت سال بھر میں بھی اتر نہیں سکا۔

”یک اور ڈھنگ تو نظر آتا ہی ہے انہوں نے۔ وہ کون سا کھانے کمانے کی فکر میں اپنی ہڈیاں گھلا رہے ہیں۔ سارا بوجھ تو بے چاری آپا نے اٹھا رکھا ہے۔“ سونپا کے تہرے پر میں نے جل کر کہا تو وہ اپنی فطری بدلتا ہی سے بولی۔

”یہ تو آپا کا قصور ہے، کیوں میاں کو اتنی چھوٹ دے رکھی ہے۔ ڈرتی ہوں گی کہ کہیں چوں چراں کرنے سے اتنا خوب صورت شوہر ہاتھ سے نہ نکل جائے۔“

”فضول مت بولو، تمہارے سر پر تو ہمیشہ خوب صورتی کا بھوت سوار رہتا ہے۔ اگر شہباز بھائی خوب صورت ہیں تو کیا آپا گری پڑی ہیں۔ آج بھی

نہیں چھوڑی تھی اس لیے مجھے کچن کا رخ کرنا پڑا۔ خود اماں نے ٹیکے سے کمر لگاتے ہوئے آنکھیں بند کر لیں۔ میں نے ہمیشہ سے انہیں ابا کا بہت خیال رکھتے ہوئے دیکھا تھا۔ ابا بھی ہم لوگوں کے لیے دن رات محنت کرتے تھے لیکن ان میں ذرا نازک مزاجی تھی اور خلاف مزاج کسی بھی بات پر فوراً ہی برہم ہو جاتے تھے اس لیے سب کی کوشش ہوتی تھی کہ ایسا کوئی کام نہ ہونے پائے جو ابا کی مرضی کے خلاف ہو۔

کچن میں آنے کے بعد میں نے قیمہ چڑھایا اور چائے کے برتن دھونے کے بعد آٹا گوندھ کر رکھا۔ روٹیاں میں بالکل ابا کے آنے کے وقت پر ہی پکاتی تھی تاکہ تازہ اور گرم رہیں۔ آنے کا پیالہ فریج میں رکھنے کے بعد میں نے چوٹے کی آج دھسی کی اور خود باہر تخت پر آ بیٹھی۔ اسی وقت ٹیلی فون کی گھنٹی بجتی لگی۔ میں نے اندر جا کر فون اٹھایا۔ دوسری طرف مجھ سے بڑی والی سونپا تھی جس کی شادی ابھی پچھلے ہی سال ہوئی تھی۔

”اماں کہاں ہیں؟“ مجھ سے سلام دعا کرنے کے بعد اس نے اماں کے بارے میں دریافت کیا۔ ”میرے خیال میں سو گئی ہیں، طبیعت ٹھیک نہیں ہے ان کی۔ خلاف معمول جوڑوں کا درد گرمیوں میں بھی ٹھک کر رہا ہے۔ آج شکو آپا اور شہباز بھائی انہیں کسی اسپیشلسٹ کے پاس بھی لے گئے تھے۔ لگتا ہے اس کی دوا سے کچھ آرام ہے جو وہ اس وقت سو گئی ہیں ورنہ آج کل تو رات کو بھی ڈھنگ سے نہیں سو پاتیں۔“ میں نے قدرے تفصیل سے اس کے سوال کا جواب دیا کہ مبادا وہ اماں کو نیند سے جگانے کی فرمائش کر ڈالے۔ وہ ہم بہنوں میں سب سے زیادہ بے مہری اور نازک مزاج تھی اور عموماً اپنے مطلب ہی کی بات کرتی تھی۔

”اچھا آپا آئی ہیں شہباز بھائی کے ساتھ۔“ کتنے اچھے لگتے ہیں ناں وہ دونوں ساتھ ساتھ چلتے

152 ماہنامہ پاکیزہ جولائی 2014ء



## نعت شریف

ہر اک زباں پہ درود و سلام آتا ہے  
خدا کے بعد محمد ﷺ کا نام آتا ہے  
فلک کے چاند ستاروں! یہ تم بھی دیکھو آج  
زمین سے عرش پہ خیر اُلا نام آتا ہے  
چمک اٹھا ہے ہر اک ذرہ کھکشاں بن کر  
پڑھانے لفل فلک پر امام آتا ہے  
جنسور پاک کی شفقت کا فیض ہے اتنا  
کہ ان سے ملے ہر اک خلص و عام آتا ہے  
چلا ہے آج ہر اک فرد جانبِ سرور  
وہ جن کے پاس خدا کا پیام آتا ہے  
اثر یہ رب کا کرم ہے کہ رنج و راحت میں  
رسول پاک کا بس لب پہ نام آتا ہے

شاعر: اثر جون پوری

پسند: فضلہ جلول، بہارہ کھو

## حُسنِ ادائیگی نماز

## پنجگانہ

☆ قرآن پاک کے احکام اور احادیث  
رسول ﷺ کی روشنی میں نماز کی حد درجہ اہمیت و  
فضیلت ہے کہ جس کی بحالتِ مجبوری قضا تو  
ممکن ہے مگر کسی حالت میں بھی ترک نہیں کی  
جاسکتی۔

☆ نماز مومن کا نور ہے۔

☆ نماز جنت کی کنجی اور مومن کی معراج ہے۔

☆ نماز قرب الہی کا ذریعہ اور رسول  
خدا ﷺ کی آنکھوں کی ٹھنڈک ہے۔☆ نماز پریشانوں، بیمار یوں اور فقر  
سے نجات کا ذریعہ ہے۔

مرسلہ: عظمیٰ عسکری، ڈی جی خان

مغربی خالہ نے میری شکل صورت پر تبصرہ کیا تھا تو  
تکلیف ہوئی تھی لیکن تکلیف کی انتہا کیا ہوتی ہے اس  
کا اندازہ مجھے اس وقت ہو رہا تھا۔ شکل اچھی نہ  
ہونے کا کیا یہ مطلب تھا کہ میں اپنے تمام بنیادی  
حقوق سے بھی محروم کر دی جاؤں۔ جمشید شکل میں مجھ  
سے بھی گیا گزرا تھا۔ اس کا قد بھی چھوٹا تھا لیکن اس  
کے لیے انکار کرتے ہوئے میں نے یہ خامیاں نہیں  
مبھائی تھیں کیونکہ اس میں اس کا کوئی قصور نہیں تھا  
لیکن کیا میں یہ خواہش بھی نہیں کر سکتی تھی کہ میرا شوہر  
تھوڑا تعلیم یافتہ اور باتھذیب ہو..... بے شک مجھے  
اس سے ادب اور شاعری پر تقریریں نہیں کروانی  
تھیں لیکن وہ اس لائق تو ہوتا کہ میری بات سمجھ سکتا۔  
میرے کسی خوب صورت جملے یا شعر سنانے پر کم از کم  
ہونٹوں کی طرح منہ تو نہیں پھاڑے اور جمشید ایسا ہی  
تھا۔ میں اچھی طرح جانتی تھی کہ اس قسم کے آدمی کے  
ساتھ زندگی گزارنے کی صورت میں میرے اپنے  
انداز سے زندگی ختم ہو جائے گی لیکن میری سگی بہن  
نے مجھے میری اوقات جتا دی تھی۔ اس نے مجھے  
بتا دیا تھا کیونکہ میں کم صورت ہوں۔ اس لیے اپنے  
لیے زندگی کے ساتھی کے انتخاب کے لیے کسی بھی قسم  
کی خواہش رکھنے کی حقدار نہیں تھی۔ کیا سچ ایسا ہی  
تھا؟ اپنے اندر اٹھتے سوالوں کے جواب کی تلاش  
میں، میں اتنی گم صم ہوئی کہ میرے انکار پر تھوڑی،  
تھوڑی سی ناراض اماں بھی بوکھلا اٹھیں۔ معاملہ کیونکہ  
میرا تھا اس لیے انہوں نے شکو آپا سے مدد طلب کی۔  
میری خاطر وہ اپنی ہزاروں مصروفیات میں سے  
وقت نکال کر آ بھی گئیں۔

”کیا بات ہے ایسا گڑیا، کیوں سب کو  
پریشان کیا ہوا ہے؟ اماں پریشان ہیں کہ ان کی چھٹی  
بھل کو کیا ہوا اور تو اور عثمان نے بھی فون کر کے مجھ  
سے کہا کہ پتا نہیں ایسا ہو گیا ہے، آپ آ کر ذرا  
اس کا موڈ تو بحال کر دیں اور میں تمہاری خاطر دوڑی

نہ سکا۔ شریف طبیعت کا مالک ہے اس لیے لڑکیوں  
سے قری نہیں ہوتا اور رہی جلیے وغیرہ کی بات تو وہ تو  
ہوئی بدل ہی دیتی ہے۔ تم ڈھنگ سے سلیقے سے رکھو  
گی تو سیکھ لے گا وہ بھی طور طریقے۔“ انہوں نے  
میرے سارے اعتراضات کے پرچے اڑا دیے۔  
”پلیز بچیا..... میرا شوہر کو پالنے پوسنے کا کوئی  
ارادہ نہیں ہے۔“ آخر میرا عمل جواب دینے لگا لیکن  
مجھ سے زیادہ ان کا خطبہ جواب دے گیا۔

”یہ کس انداز میں بات کر رہی ہو تم۔ کبھی  
آئینے میں شکل دیکھی ہے، ہم دیکھنے میں تم سے ہزار  
گنا اچھے تھے لیکن اماں ابانے جہاں کہا وہاں سر جھکا  
دیا کوئی سوال جواب نہیں کیا۔ کون ہے، کیسا ہے، کیا  
کرتا ہے اور تم ہو کہ ایسے بحث کیے جا رہی ہو کہ  
جانے کہاں کی حور شائل ہو۔ ہوش کے ناخن لو بی بی۔  
یہ جو رشتہ تمہارے لیے آ گیا ہے وہ بھی صرف میری  
وجہ سے آیا ہے۔ میری سسرال میں اتنے اچھے  
طریقے سے نبھا کرنے پر میری بھتی ساس نے  
تمہارے لیے بات ڈالی ہے کہ میری بہن ہو تو میری  
ہی طرح کے طور طریقے ہوں گے ورنہ جمشید کے  
لیے کوئی لڑکیوں کی کمی نہیں ہے۔“ اس بار انہوں نے  
میری ذات کے پرچے اڑائے تھے۔

”اس صورت میں تو یہ شادی بالکل ہی  
نامناسب رہے گی بچا کیونکہ آپ اچھی طرح جانتی  
ہیں کہ میں آپ جیسی نہیں ہوں، مجھے حق کو حق سمجھنا  
اور کہنا آتا ہے۔ مجھے یہ بھی علم ہے کہ کس رشتے کو کتنی  
اہمیت دینی ہے۔ مجھ میں آپ کی طرح سسرال میں  
نمبر بنانے کی خاطر اپنے بچوں کو نظر انداز کرنے اور  
خود ڈپریشن میں مبتلا رہنے کی صلاحیت اور ہمت نہیں  
ہے اس لیے بہتر ہو گا کہ آپ اس بات کو یہیں ختم  
کر دیں۔“ بظاہر بڑی مضبوطی سے انہیں جواب  
دے کر میں کمرے سے باہر نکل گئی لیکن اندر کی  
ٹوٹ پھوٹ مچی ہوئی تھی یہ تو میں ہی جانتی تھی۔

جنرل اسٹور چلاتے تھے جبکہ جن موصوف کا وہ  
میرے لیے رشتہ لے کر آئی تھیں وہ خیر سے مکینک  
تھے اور بقول ستارہ بچیا کے بہت اچھا کھاتے تھے۔  
”میں آپ کے دکھ میں برابر کی شریک ہوں  
بچا لیکن آپ کے تجربے کی روشنی میں آپ کے بھتی  
زادہ یوں کو قبول کرنے کا کوئی ارادہ نہیں رکھتی۔“ ان  
کی تقریر کے اختتام پر کہے گئے میرے اس جملے نے  
انہیں بھٹکا کر رکھ دیا۔

”کیوں، کیا خرابی نظر آتی ہے تمہیں جمشید  
میں؟“ انہوں نے ایک بار پھر اپنا وہی سوال ڈھرایا تو  
آخر کار میں نے مسٹر جمشید کی برائیاں گنوانے کے  
لیے کمر کس ہی لی ورنہ عموماً میں اس طرح کی عیب  
جوئی سے گریز کرتی ہوں۔

”پہلی خرابی تو یہ ہے کہ ان موصوف نے  
میٹرک تک نہیں کر رکھا۔ دوسرے بہت اول جلول  
جلیے میں رہتے ہیں اور تقریرات تک میں دیکھ کر اندازہ  
ہو جاتا ہے کہ ہونہ ہو یہ بندہ مکینک ہے۔ چلو مکینک  
لگنے میں بھی کوئی برائی نہیں ہے لیکن وہ تو شکل سے  
ہی نہایت احمق اور ہونق لگتے ہیں۔ اعتماد نام کی کوئی  
چیز نہیں ہے ان کے اندر۔ کوئی لڑکی قریب جا کر دو  
چار باتیں کر لے تو چھوٹی موٹی کی طرح ہو جاتے  
ہیں اور ظاہر ہے کم از کم میں ایسے آدمی کو اپنے شوہر  
کے طور پر ہرگز قبول نہیں کر سکتی۔“ بچیا کی تندوں کی  
پے در پے ہونے والی شادیوں میں شرکت کرنے کی  
وجہ سے میں ان کے سسرالی خاندان سے اچھی طرح  
واقف ہو چکی تھی چنانچہ نہایت آرام سے جمشید  
صاحب کا حدود دار بعد بیان کر ڈالا۔

”ساری بے بنی باتیں ہیں۔ مرد کی تعلیم سے  
زیادہ کمائی دیکھی جاتی ہے۔ تمہیں کیا اس سے انگریزی  
ناول پڑھوا کر سننے ہیں یا شاعروں کے کلام کی تشریح  
کروانی ہے جو تعلیم کی کمی کا بہانہ بنا رہی ہو۔ بے چارہ  
کم عمری میں کمانے کی فکر میں لگ گیا تھا اس لیے پڑھ



بھی ایک راہ ہے

اس کی عزت نفس برقرار رہے۔ آج میں ایک بالکل بے حیثیت لڑکی ہوں اور میرے پاس اپنی کم شکل کے احساس کمتری کے سوا کچھ نہیں ہے۔ میں زندگی کی جنگ کو بغیر ہتھیاروں کے لڑنے کی بے وقوفی نہیں کر سکتی۔ میں چاہتی ہوں کہ مجھے چند سال کی مہلت دی جائے تاکہ میں اپنی شخصیت میں کچھ خوبیاں تو ایسی پیدا کر سکوں کہ مجھے لگے کہ میرا ساتھ بھی کسی کے لیے مفید ہے پھر چاہے وہ شخص جمشید ہو یا اس جیسا کوئی اور..... مجھے اس سے فرق نہیں پڑے گا کیونکہ کوئی مجھے یہ نہیں جتا سکے گا کہ میں بالکل ہی بے اوقات تھی اور مجھے اپنانے والے نے مجھ پر کوئی احسان کیا ہے۔ میں اپنی نئی زندگی کا آغاز عزت و وقار سے کرنا چاہتی ہوں تاکہ آگے بھی عزت و وقار سے زندہ رہ سکوں۔" میں نے کھل کر اپنے خیالات کا اظہار کیا تو شگوا آپ نے بے اختیار ہی میرا ماتھا چوم لیا اور پیار سے بولیں۔

"میری چھوٹی سی گڑیا کب اتنی بڑی ہو گئی کہ ایسی بڑی، بڑی باتیں کرنے لگی مجھے معلوم ہی نہیں ہوا لیکن میں تمہارے خیالات سے سونی صد متفق ہوں اور وعدہ کرتی ہوں کہ اماں، ابا کو بھی قائل کر کے چھوڑ دوں گی۔ تم اطمینان سے اپنی فوج پلاننگ کرو اور پوری دل جمعی سے زندگی کی جنگ لڑنے کی تیاری کرو۔ میں اس جنگ میں تمہارا بھرپور ساتھ دوں گی۔" آپا کی اس یقین دہانی نے میرے اندر ڈھیروں ڈھیروں اطمینان اتار دیا اور میں خود سے عہد کرنے لگی کہ کسی بھی قسم کے تساہل کا مظاہرہ کیے بغیر اپنی پوری قوت سے یہ جنگ لڑوں گی کہ باعزت زندگی گزارنے کی یہی ایک راہ ہے۔ سمجھوتے تو عورت کو کرنے ہی ہوتے ہیں لیکن باوقار پوزیشن میں کیے سمجھوتے اور احساس کمتری کے ساتھ کیے گئے سمجھوتے میں بہت فرق ہوتا ہے اور میں ہمیشہ اپنا وقار قائم رکھنا چاہتی ہوں۔



نے اپنی زندگی میں ایک سمجھوتا ضرور کیا ہے لیکن باقی ہر طرف سے سکون میں ہوں اور مجھے یہ سودا اس لیے برا نہیں لگتا کہ ہر عورت کو کوئی نہ کوئی سمجھوتا کرنا ہی پڑتا ہے۔" اپنی پوری داستان حیات کو مختصر الفاظ میں سنا کر وہ خاموش ہوئیں تو ان کے چہرے پر وہی ہمیشہ والا نرم ملامت کا اثر تھا۔

"کیا آپ کے خیال میں مجھے بھی جمشید سے شادی کا سمجھوتا کر لینا چاہیے؟" ان کے چہرے پر نفرت نکالنے میں نے ان سے پوچھا۔

"یہ سوال تمہیں میرے بجائے خود سے کرنا چاہیے کیونکہ یہ صرف تم طے کر سکتی ہو کہ تم کس چیز پر سمجھوتا کر سکتی ہو اور کس پر نہیں۔ ہاں فیصلہ کرتے وقت کسی قسم کے احساس کمتری یا محرومی کو خود پر حاوی مت ہونے دینا کیونکہ اس قسم کے دباؤ میں تم سے کوئی درست فیصلہ ہرگز نہیں ہوگا۔" اپنے باوقار انداز میں دو ٹوک جواب دیتے ہوئے انہوں نے مجھے مشورے سے نوازا۔

"بہت شکریہ میری پیاری آپا۔" میں ایک بار پھر ان کے گلے سے لگ گئی۔ "آپ نے میری بہت مدد کی۔ آپ کے مشورے کی روشنی میں، میں نے فیصلہ کیا ہے کہ فی الحال میں شادی وغیرہ کے جھنجھٹ میں پڑنے کے بجائے اپنی تعلیم پر توجہ دوں اور اپنا مستقبل سنواروں کیونکہ ایک بے حیثیت انسان کے فیصلے بھی بے حیثیت اور ناپختہ ہوتے ہیں۔ میں اپنی کم مائیگی کے احساس کے ساتھ کوئی فیصلہ نہیں کرنا چاہتی کیونکہ اس صورت میں یہ ایک ایسا سمجھوتا ہوگا جس میں مجھے اپنی ذات کی یکسر نفی کرنی پڑے گی اور میں ساری زندگی اس سمجھوتے کا بوجھ اپنے دل و دماغ پر لیے ایک ایسی زندگی گزاروں گی جس کا نتیجہ احساس کمتری اور چڑچڑے پن کے سوا کچھ نہیں ہوگا۔ دوسروں کے تجربات سے میں نے جو سبق سیکھا ہے وہ یہ ہے کہ بے شک زندگی سمجھوتے کا نام ہے لیکن انسان کو زندگی میں وہ سمجھوتے کرنے چاہیے جن سے

میرا شہباز سے رشتہ طے ہوا تو ایک دنیا مجھ پر ٹھک کر رہی تھی۔ میں خود بھی خوش تھی کہ خوابوں کے ٹکڑے بنے جا رہی ہوں لیکن یہ خواب کتنی جلدی ٹوٹا یہ میں ہی جانتی ہوں۔ شادی کے بعد چند مہینوں میں ہی مجھ پر شہباز کی کام چوری کا راز کھل گیا تھا۔ میں سمجھنے سے قاصر تھی کہ یہ سب کیا ہے؟ کوئی حتمی فیصلہ کرنے سے پہلے ہی سارہ میری گود میں آ گئی۔ میری ایک قریبی عیال کی نے مجھے مشورہ دیا کہ ایسے گھٹو بندے سے بچنا چھڑالو لیکن میں سارہ کی وجہ سے مجبور ہو گئی۔ میں اسے باپ کی محبت سے محروم کرنے کا حوصلہ نہیں کر سکتی تھی۔ تم نے ابا کو دیکھا ہے ناں کہ اماں کے لیے ہمیشہ کتنے سخت مزاج رہے ہیں لیکن ہم بہنوں سے بہت محبت کرتے ہیں۔ ہمیں بھی ان کا وجود کسی شجر سایہ دار کی طرح محسوس ہوتا ہے پھر میں بھلا اپنی بیٹی کو اس سائے سے کیسے محروم کرتی۔ اپنی معاشی برتری کے زعم میں، میں شہباز سے علیحدگی اختیار کر لیتی تو یہ معاشرہ کب مجھے اور میری بیٹی کو سکون سے جینے دیتا۔ بے شمار گل باتیں سننے اور گندی نگاہوں کو سہنے سے بہترین میں نے یہی سمجھا کہ شہباز کی ایک خانی سے سمجھوتا کر لوں۔ وہ بے حسی کی حد تک نکلتے ہیں لیکن سارہ سے بہت محبت کرتے ہیں۔ میری معاشی برتری کے باعث انہیں میری بھی بہت سی باتیں ماننی پڑتی ہیں اور مجھے لگتا ہے کہ بے شک میں ایک مشکل زندگی تو گزار رہی ہوں لیکن بہت سی عورتوں سے پھر بھی بہتر ہوں۔ میں تمہیں اپنی ماسی کے بارے میں بتاؤں۔ اس عورت کے سات بچے ہیں۔ صبح سے شام تک محنت کر کے وہ بچوں سمیت اپنے گھٹو میاں کا پیٹ پالتی ہے اور اس پر بھی ہر دوسرے دن شوہر سے چار چوٹ کی مار کھاتی ہے۔ اتنی قابل رحم عورت کو دیکھ کر میرے اندر ہزار بار جذبہ شکر ابھرتا ہے شہباز نے بھی مجھ سے اس قسم کی بدسلوکی نہیں کی۔ میں اپنے مگر کی حکمران ہوں اور سارے فیصلے خود کرتی ہوں۔ میں

چلی آئی۔" انہوں نے اپنے نرم ملائم، مہربان و مختلف لہجے میں بولنا شروع کیا تو میرا دل بھر آیا اور ان کے سینے سے لگ کر بہت سے آنسو بہانے کے بعد میں نے سارا قصہ مع اپنے شکوؤں کے ان کے گوش گزار کر دیا۔ وہ پوری توجہ سے سنتی رہیں میرے خاموش ہو جانے پر انہوں نے لب کشائی کی۔

"ستارہ سے میری بات ہوئی تھی۔ مجھ سے بھی اس نے کچھ اس قسم کی ہی باتیں کی تھیں لیکن گڑیا تم اس کی نیت پر شک نہیں کرو۔ وہ بہن ہے اور تمہارے لیے برا ہرگز بھی نہیں چاہتی۔ قصہ بس اتنا ہے کہ حالات کے مطابق اس نے تمہارے لیے جو مناسب سمجھا وہ پیش کر دیا۔ اصل میں ملنے جلنے والوں کی اکثریت نے تمہاری کم صورتی کو جتا جتا کر اماں کو کچھ اس طرح ہولا دیا ہے کہ وہ ہر وقت تمہاری فکر میں ہی مبتلا رہتی ہیں اور ان کی اس فکر مندی کو دیکھتے ہوئے ہی ستارہ کو جمشید کا رشتہ بہت مناسب لگا تھا۔ حقیقت میں وہ ایک اچھا لڑکا ہے لیکن میں تمہارے اعتراضات کو بھی بے جا یا غیر اہم نہیں کہوں گی۔ تم نے اپنی عمر اور تجربے کے اعتبار سے جو کچھ کہا وہ بالکل درست تھا، ہاں ستارہ کو غصے میں تمہارا دل نہیں دکھانا چاہیے تھا۔ اسے خود بھی اپنے رویے کا احساس ہے۔ فون پر مجھ سے شرمندگی کا اظہار کر رہی تھی لیکن ساتھ ہی اسے یہ بھی غم تھا کہ تم زندگی میں سمجھوتے کی اہمیت سے نا آشنا ہو۔ سمجھوتا ہر انسان کو کرنا پڑتا ہے لیکن عورت کے حصے میں یہ ضرورت سے زیادہ ہی ذخیل ہو جاتا ہے۔ میں اپنی ذات پر گفتگو کرنا پسند نہیں کرتی لیکن اس وقت میں اپنی مثال ضرور دینا چاہوں گی۔ مجھے معلوم ہے کہ تم مجھ سے کتنی محبت کرتی ہو اور میرے لیے کتنا کڑھتی رہتی ہو مجھ تک ہر خبر پہنچتی ہے لیکن اس لیے ٹال جاتی ہوں کہ وقت تمہیں خود سب کچھ سمجھا دے گا۔ تم ذرا چھوٹی تھیں اس لیے تمہیں میری اور شہباز کی شادی کا زمانہ اتنا اچھی طرح یاد نہ ہوگا۔